

Doganyma

Category: Goşgular, Kitapcy
написано kitapcy | 21 января, 2025
Doganyma DOGANA

Sag bol dogan
Köp zat öwrendim senden,
Gaýmak deý goýalyp gitdi ak daňlar.
Kalbyň çuňlugyna çabrap urdy,
Ümsümlikde syzan ajaýyp ýaňlar.

Ýola düşsem ýoldaş bolup tümlerde,
Kalbyň çoydy gijelere ak reňki.
Hydyr görmek maňa indi hökman däl,
Saňa duşup bar zat ugruna meňki.

Düşündim men, syryp dünýäň perdesin,
Hemme zat maňyzly
Ähli zat aýdyň.
Guýynyň düýbünde galan yhlasdan,
Ýylçyr gaýalarda döretdim aýdym.

Şowuna aýlaw a çykan bedew deý,
Ýollar akýar,
Dazlap barýan ýelgine.
Mawy alys ýaşyl parça beslense,
Ak bulutlar boýalypdyr gülgüne.

Ümez baglan gözler doly röwşenden,
Bu baharlar ömrüň elwan keşdesi.
Başyň belent
Öýüň bolup abadan,
Bulanmasyn doganlygyň çeşmesi.

Oguljemal ÇARYÝEWA.

«Яш коммунист» gazetini, 1987. Goşgular